

अल्पसंख्यांक समाजातील उच्च शिक्षण  
घेणाऱ्या मुलींच्या वसतीगृहाचे बांधकाम  
खर्चाकरिता निधी उपलब्ध करण्याबाबत.

महाराष्ट्र शासन  
अल्पसंख्यांक विकास विभाग  
शासन निर्णय क्रमांक: वसगृ-२०१५/प्र.क्र. ७०/का.८  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
तारीख : २९ मार्च, २०१६.

**वाचा -**

- १) शासन निर्णय क्रमांक: अल्पसंख्यांक विकास विभाग क्र. मौआम-२००९/प्र.क्र.१५/का.८,  
दि.०२.०३.२०१०
- २) शासन निर्णय क्रमांक: अल्पसंख्यांक विकास विभाग क्र. वसगृ-२०११/प्र.क्र.१३०/का.८,  
दि.२०.१२.२०११
- ३) समक्रमाकांचे शासन निर्णय : दि.२५/५/२०१५, दि.१०.०७.२०१५, दि.१०.०९.२०१५,  
दि.१६/१२/२०१५, दि.१७/१२/२०१५, दि.२७/१/२०१६ व दि.२/२/२०१६.
- ४) शासन परिपत्रक क्रमांक:वित्त विभाग क्र.अर्थसं-२०१५/प्र.क्र.८५/अर्थ-३, दि.१७.०८.२०१५
- ५) शासन निर्णय क्रमांक: अल्पसंख्यांक विकास विभाग क्र. वसगृ-२०११/प्र.क्र.५९/का.८,  
दि.२२.०३.२०१६.
- ६) शासन परिपत्रक क्रमांक: वित्त विभाग, अर्थसं-२०१५/प्र.क्र.८५(भाग-२)/अर्थ-३,  
दि.२८/३/२०१६.
- ७) शासन निर्णय क्रमांक: वसगृ-२०१४/ प्र.क्र. १०५/ का-८, दि. २९.०३.२०१६.

**प्रस्तावना -**

राज्यातील सर्व जिल्ह्यांमध्ये अल्पसंख्यांक समाजातील उच्च शिक्षण घेणाऱ्या विद्यार्थीनींसाठी वसतीगृहे बांधण्याबाबतचा शासन निर्णय संदर्भ क्रमांक १ अन्वये निर्गमित करण्यात आला आहे. तसेच राज्यातील विविध विद्यापीठांमध्ये उपलब्ध असलेल्या जमिनीवर अल्पसंख्यांक मुलींसाठी वसतीगृह बांधण्यासंदर्भातील कार्यपद्धती संदर्भ क्रमांक २ अन्वये निश्चित करण्यात आली आहे. वित्त विभाग, शासन परिपत्रक, दि.१७/४/२०१५ अन्वये सन २०१५-१६ करिता ७० % तरतूद वितरीत करण्यास मान्यता असल्याने आतापर्यंत ७० % प्रमाणे रु.४.९० कोटी इतक्या निधीचे वितरण करण्यात आले आहे. अल्पसंख्यांक समाजातील उच्च शिक्षण घेणाऱ्या मुलींसाठी वसतीगृह या योजनेंतर्गत (२२३५ ए १४२) सन २०१५-१६ या वर्षाकरिता ३१-सहायक अनुदान (वेतनेत्तर) या लेखाशिर्षाखाली सुधारित अंदाज सन २०१५-१६ नुसार रु.१०.०० कोटी इतके अनुदान दर्शविण्यात आले आहे. संदर्भ क्र.६ येथील परिपत्रकान्वये वित्त विभागाने सुधारित अंदाजाच्या मर्यादेत वितरण करण्याच्या सूचना निर्गमित केल्या आहेत. सबब त्यानुसार जिल्हाधिकारी कार्यालय, हिंगोली यांचे दि.१/१२/२०१५ रोजीचे पत्र व सार्वजनिक बांधकाम विभाग, हिंगोली यांचे पत्र दि.११/३/२०१६ व जिल्हाधिकारी कार्यालय, परभणी यांचे पत्र दि.१०/३/२०१६ व सार्वजनिक बांधकाम विभाग, पूर्णा, जि. परभणी यांचे पत्र दि.११/३/२०१६ अन्वये वसतीगृहाच्या बांधकामासाठी निधी उपलब्ध करून देण्याची विनंती केली आहे. उपरोक्त

पत्रासोबत अनुक्रमे रु.२५० लक्ष व रु.२०० लक्ष इतक्या रकमेचे उपयोगिता प्रमाणपत्र सादर करण्यात आले आहे. तसेच संदर्भ क्र. ५ अन्वये स्वामी रामानंद तीर्थ विद्यापीठ, नांदेड येथील वसतीगृहाच्या बांधकामासाठी दि.२२ मार्च, २०१६ रोजीच्या शासन निर्णयान्वये सुधारित प्रशासकीय मान्यता देण्यात आली आहे. तसेच संदर्भ क्र. ७ अन्वये राष्ट्रसंत तुकडोजी महाराज नागपूर विद्यापीठ, नागपूर येथे अल्पसंख्याक समाजातील १०० मुलींसाठी वसतीगृह बांधण्यास प्रशासकीय मान्यता देण्यात आली आहे. त्याअनुषंगाने सबब कळमनुरी, हिंगोली, पूर्णा, परभणी, स्वामी रामानंद तीर्थ विद्यापीठ, नांदेड व राष्ट्रसंत तुकडोजी महाराज नागपूर विद्यापीठ, नागपूर येथील वसतीगृहाच्या बांधकामासाठी निधी वितरीत करण्याची बाब शासनाच्या विचाराधीन होती.

### शासन निर्णय -

१. कळमनुरी, जि. हिंगोली या ठिकाणी अल्पसंख्यांक समाजातील मुलींच्या वसतीगृहाच्या बांधकामासाठी जिल्हाधिकारी, हिंगोली यांना रु. ९०,००,०००/- ( रुपये नव्वद लाख फक्त ) इतका निधी वितरीत करण्यास याद्वारे मान्यता देत आहे.
२. पूर्णा, जि. परभणी या ठिकाणी अल्पसंख्यांक समाजातील मुलींच्या वसतीगृहाच्या बांधकामासाठी जिल्हाधिकारी, परभणी यांना रु. १,२०,००,०००/- (रुपये एक कोटी वीस लाख) इतका निधी वितरीत करण्यास याद्वारे मान्यता देत आहे.
३. स्वामी रामानंद तीर्थ मराठवाडा विद्यापीठ, नांदेड या ठिकाणी अल्पसंख्यांक समाजातील मुलींच्या वसतीगृहाच्या बांधकामासाठी जिल्हाधिकारी, नांदेड यांना रु. ४४,९६,२४४/- (रुपये चव्वेचाळीस लाख शहाण्णव हजार दोनशे चव्वेचाळीस फक्त) इतका निधी वितरीत करण्यास याद्वारे मान्यता देत आहे.
४. राष्ट्रसंत तुकडोजी महाराज नागपूर विद्यापीठ, नागपूर या ठिकाणी अल्पसंख्यांक समाजातील मुलींच्या वसतीगृहाच्या बांधकामासाठी जिल्हाधिकारी, नागपूर यांना रु. १,००,००,०००/- ( रुपये एक कोटी फक्त ) इतका निधी वितरीत करण्यास याद्वारे मान्यता देत आहे.
५. जिल्हाधिकारी हिंगोली, परभणी, नांदेड व नागपूर यांना राज्यशासन योजनेअंतर्गत वसतीगृहाच्या बांधकामासाठी खालीलप्रमाणे निधी वितरीत करण्यास मान्यता देण्यात येत आहे:-

अ.क्र.	वसतीगृहाचे ठिकाण	जिल्हाधिकारी	वितरीत करावयाची तरतूद
१	कळमनुरी, हिंगोली	हिंगोली	९०,००,०००
२	पूर्णा, परभणी	परभणी	१,२०,००,०००
३	स्वामी रामानंद तीर्थ मराठवाडा विद्यापीठ, नांदेड	नांदेड	४४,९६,२४४
४	राष्ट्रसंत तुकडोजी महाराज नागपूर विद्यापीठ, नागपूर	नागपूर	१,००,००,०००
एकूण			३,५४,९६,२४४

६. जिल्हाधिकारी, हिंगोली, परभणी, नांदेड व नागपूर यांना सन २०१५-१६ करिता वरीलप्रमाणे बांधकामासाठी एकूण ३,५४,९६,२४४/- ( रुपये तीन कोटी चोपन्न लाख शहाण्णव हजार दोनशे चव्वेचाळीस फक्त ) इतका निधी अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

७. सदर तरतूद जिल्हाधिकारी, हिंगोली, परभणी, नांदेड व नागपूर यांचेकडे संपुर्ण करण्यात येत असून याकरीता संबंधित जिल्हाधिकारी “नियंत्रक अधिकारी” आणि त्यांनी प्राधिकृत केलेले दुय्यम अधिकारी “आहरण व संवितरण अधिकारी” म्हणून काम पाहतील.

८. सदर निधीच्या विनियोगाबाबतचे उपयोगिता प्रमाणपत्र संबंधित जिल्हाधिकारी यांनी शासनास व महालेखापाल कार्यालयास सादर करावे तसेच अतिप्रदान व अखर्चित निधी परतावा शासनास भरणा (जमा) करण्याबाबत वित्त विभागाच्या दिनांक ०४ मार्च २०१५ रोजीच्या परिपत्रकातील सूचनानुसार संबंधित जिल्हाधिकारी यांनी कार्यवाही करावी. तसेच यापूर्वीचे उपयोगिता प्रमाणपत्र व महालेखापाल यांच्याशी ताळमेळ केल्याचे प्रमाणपत्र प्राप्त झाल्याशिवाय पुढील निधी वितरीत करण्यात येऊ नये.

९. सदरचा खर्च करण्यास वित्तीय अधिकारांच्या मर्यादेत C.V.C. च्या मार्गदर्शक तत्वानुसार / CAG च्या निदेशानुसार कोणताही शासन निर्णय/अटी व शर्तीचा भंग होणार नाही याची दक्षता जिल्हाधिकाऱ्यांनी यांनी घ्यावी. सदर रक्कम वितरीत करण्यापूर्वी जिल्हाधिकाऱ्यांनी यांनी शासनाने यासंदर्भात वेळोवेळी निर्गमित केलेल्या शासन निर्णय/भारताचे नियंत्रक व महालेखापरिक्षक यांचे निरीक्षण अहवाल/वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

१०. सदरचा खर्च मागणी क्रमांक झेडई-१, २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (०८) शहरातील अल्पसंख्यांक समाजातील वसतीगृहाकरिता सहायक अनुदान (२२३५ ए १४२), ३१ सहायक अनुदान ( वेतनेतर ) या लेखाशिर्षांतर्गत उपलब्ध असलेल्या अनुदानातून भागविण्यात यावा.

११. सदर शासन निर्णय संदर्भ क्र. ६ येथील वित्त विभागाच्या परिपत्रकातील सूचनेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२८१८१८२३०३१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( समीर साळुंखे )

अवर सचिव, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता), मुंबई/नागपूर
- २) महालेखापाल, महाराष्ट्र -१ (लेखा व परीक्षा), मुंबई/नागपूर
- ३) प्रधान सचिव, उच्च व तंत्र शिक्षण विभाग, मंत्रालय, मुंबई
- ४) सचिव, सार्वजनिक बांधकाम विभाग, मंत्रालय, मुंबई
- ५) जिल्हाधिकारी, हिंगोली, परभणी, नांदेड व नागपूर.
- ६) कुलसचिव, स्वामी रामानंद तीर्थ मराठवाडा विद्यापीठ, नांदेड
- ७) कुलसचिव, राष्ट्रसंत तुकडोजी महाराज नागपूर विद्यापीठ, नागपूर
- ८) कार्यकारी अभियंता, सार्वजनिक बांधकाम विभाग, हिंगोली,
- ९) कार्यकारी अभियंता, सार्वजनिक बांधकाम विभाग, परभणी,
- १०) सह संचालक, लेखा व कोषागारे, संगणक कक्ष, नवीन प्रशासकीय भवन, पाचवा मजला, मुंबई,
- ११) अवर सचिव, का.७, अल्पसंख्यांक विकास विभाग, मंत्रालय, मुंबई यांना विनंती करण्यात येते की त्यांनी उक्त रकमा संबंधिताना कृपया B.D.S. वर तात्काळ उपलब्ध करुन देण्यात याव्यात,
- १२) जिल्हा कोषागार अधिकारी, हिंगोली, परभणी, नांदेड व नागपूर,
- १३) वित्त विभाग (अर्थसंकल्प -१४, व्यय -४) मंत्रालय, मुंबई,
- १४) नियोजन विभाग (कार्या.१४७५),
- १५) निवड नस्ती.